



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1608/9 - 2009 ජුනි 30 වැනි අගභරුවාදා - 2009.06.30

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජ. කා. අංක : සීඒ/3/03/09.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති
අතිගරු මහින්ද රාජපක්ෂ මැතිතුමා විසින්

මුද්‍රාව

මහින්ද රාජපක්ෂ.

1. මහාචාර්ය ඩබ්ලිව්. ඩී. ලක්ෂ්මන් මැතිතුමා
2. සරත් ජයතිලක මැතිතුමා
3. රාජන් ආසිරිවාදන් මැතිතුමා
4. නිහාල් ෆොන්සේකා මැතිතුමා
5. ඩී. ආර්. එල්. ප්‍රනාන්දු මැතිතුමා
6. ආචාර්ය සමන් කැලේගම මැතිතුමා
7. සමන්ත කුමාරසිංහ මැතිතුමා
8. ආර්. පී. එල්. චිරසිංහ මැතිතුමා
9. කේ. ජේ. චිරසිංහ මැතිතුමා

වෙන,

ශුභාශිංසන පෙරටුවයි !

මෙහි මින්මතු සඳහන් කරනු ලබන කාරණාවන් සඳහා පරීක්ෂණ කොමිෂන් සභාවක් පත් කිරීම මහජන ශුභසිද්ධියට හේතු වේයයි මාගේ අදහස වන හෙයින්,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම ඔබතුමන්ගේ විවක්ෂණභාවය, සාමර්ථ්‍යය හා විශ්වාසවන්තභාවය කෙරෙහි මහත් වූ භක්තිය හා විශ්වාසය තබමින් (393 වන අධිකාරය වූ) පරීක්ෂණ කොමිෂන් සභා පනතේ (2) වන වගන්තියේ විධිවිධානන්ට අනුව ක්‍රියාකරමින් පෙරකි

1. මහාචාර්ය ඩබ්ලිව්. ඩී. ලක්ෂ්මන් මැතිතුමා
2. සරත් ජයතිලක මැතිතුමා
3. රාජන් ආසිරිවාදන් මැතිතුමා
4. නිහල් ගොන්සේකා මැතිතුමා
5. ඩී. ආර්. එල්. ප්‍රනාන්දු මැතිතුමා
6. ආචාර්ය සමන් කැලේගම මැතිතුමා
7. සමන්ත කුමාරසිංහ මැතිතුමා
8. ආර්. පී. එල්. විරසිංහ මැතිතුමා
9. කේ. ජේ. විරසිංහ මැතිතුමා

වන ඔබතුමන්

1. රටේ බදු ක්‍රමය අධ්‍යයනය කොට බදු ආදායම දළ දේශීය නිෂ්පාදිතයට සාපේක්ෂව ඉකුත් වසර ගණනාවක දී අඩුවී ඇත්තේ කුමක් නිසාද යන්න ගැන තක්සේරුවක් කොට බදු ආදායම කළමනාකරණය විෂයෙහි මනාලෙස ක්‍රියාත්මක වන වැඩ පිළිවෙලක් තුළින් නිරන්තරව බදු පිළිබඳ සංශෝධන සිදු කිරීමේ අවශ්‍යතාව වළක්වන්නා වූ, වෙනත් නැගී එන ආර්ථිකයන්හි පවත්නා ආකාරයේ බදු/දළ දේශීය නිෂ්පාදිත අනුපාතයක් ඇති කොට ගන්නේ කෙසේද යන්න පිළිබඳව යෝජනා ඉදිරිපත් කිරීමට,
2. රජයේ විවිධ මට්ටම්හි ක්‍රියාත්මක වන බදු අධ්‍යයනය කොට එම එක් එක් මට්ටමේ දී අපේක්ෂිත ආදායම් උපරිම කර ගැනීම අරමුණු කෙරෙමින් එම අයබදු ජාතික, පළාත් සභා හා පළාත් පාලන යන මට්ටම්හිදී යුක්ති යුක්ත බව තහවරු කොට පෙන්වන්නේ කෙසේද යන්න පිළිබඳ යෝජනා ඉදිරිපත් කිරීමට,
3. බොහෝ බදු ජාතික මට්ටමේ දී ක්‍රියාත්මක කෙරෙන ආකාරය අධ්‍යයනය කොට, ඒවායින් ජනිතවන ආදායම් ප්‍රමාණය, ඒවයේ පහසු පරිපාලනය හා එම බදු පනවන ලද නිශ්චිත අරමුණු යන කාරණා සැලකිල්ලට ගනිමින් එම බදු අතර ගැලපුමක් ඇති කිරීම පිළිබඳ යෝජනා ඉදිරිපත් කිරීමට,
4. පුද්ගලික මෙන්ම සංස්ථාමය ආදායම් වලින් ආදායම් බදු අය කිරීම පිළිබඳ මූලික පදනම අධ්‍යයනය කොට, එම පදනම පුළුල් කිරීමෙන් වෙනත් නැගී එන ආර්ථිකවල පවත්නා තත්ත්වයට අනුකූලව බදු ගෙවීම අධෛර්යය කරන නෛතික, පරිපාලනමය හා කාර්ය පරිපාටිමය බාධක මැඩ සමස්ත බදුවල ප්‍රතිශතයක් ලෙසට ආදායම් බදුවල ප්‍රමාණයන් නැංවීමට ක්‍රියාමාර්ග යෝජනා කිරීමට,
5. ආයෝජන ප්‍රවර්ධනය අරමුණු කොට වර්ෂ 1977 පටන් දේශීය ආදායම්, රේගු හා ආයෝජන මණ්ඩල නීති යටතේ ලැබෙන්නට සලස්වන ලද බදු විරාමයන් හා ව්‍යාතිරේකයන් අධ්‍යයනය කොට,
 - (අ) විදේශීය සෘජු ආයෝජන හා ඉහත බදු සහනයන් ලබා දීමෙන් නැතිව ගිය ආදායම පදනම් කර පිරිවැය - ප්‍රතිලාභ විශ්ලේෂණයක් කිරීමට,
 - (ආ) එබඳු අනුග්‍රහයන් කරණ කොට ගෙන සමාන ව්‍යවසායකයින් සම්බන්ධයෙන් ප්‍රතිවිරුද්ධ බදු අය කිරීමේ ක්‍රම ඇති කිරීම හේතු කොටගෙන උද්ගතවූ සංකීර්ණ තත්ත්වයන් හෝ විෂමතා හඳුනාගෙන ජාත්‍යන්තර වෙළඳාමෙහිලා තරගකාරීව සිටීමට අපේක්ෂිත දේශීය ව්‍යවසායකයන්ට අසාධාරණ වෙනස්කම් දක්වනු ලැබීම, බදු පදනමට හා සමස්ත ආයෝජන රටාවට ඇතිවිය හැකි බලපෑම සැලකිල්ලට ගෙන එබඳු අනුග්‍රහයන් සාධාරණීකරණය කිරීමේ ක්‍රමෝපක්‍රම සොයා බැලීමට,
 - (ඇ) උපාය මාර්ගික වශයෙන් වැදගත් දේශීය හා විදේශීය ආයෝජන තවදුරටත් ආසන්න කරගත හැක තාර්කික හා යුක්තිසහගත යාන්ත්‍රණයක් යෝජනා කිරීමට.

6. අගය මත එකතු කළ බද්ද (VAT) ක්‍රියාත්මක කිරීම, ඒ හා සම්බන්ධ වැය වූ මුදල් ආපසු ගෙවීමේ යාන්ත්‍රණය, VAT ක්‍රමය පුළුල් කිරීමේ හැකියාව සහ පළාත් පිරිවැටුම් බද්ද, VAT හා සම්බන්ධ කෙරෙමින් හේතු යුක්ති සහගත කළ හැකි ආකාරය යන යටකී, පුළුල් ප්‍රශ්න අධ්‍යයනය කොට අගය මත එකතු කළ බද්ද (VAT) එලදායි, සරළ හා වක්‍ර බද්දක් ලෙස ක්‍රියාත්මක වන්නට සැලැස්විය හැකි ක්‍රම ගැන නිර්දේශ ඉදිරිපත් කිරීමට,
7. ජාත්‍යන්තර වෙළඳ ගිවිසුම්වල වලංගුභාවය පිළිගන්නා අතරතුරම පවත්නා රේගු තීරුබදු ක්‍රමය අධ්‍යයනය කර අදාළ යාන්ත්‍රණය වඩාත් නම්‍යශීලී, සරළ හා වියදමට සරිලන එලදායිත්වය සහිත එකක් බවට පත් කිරීමට හිතකර යෝජනා ඉදිරිපත් කිරීමට,
8. සුරාබදු (විශේෂ විධිවිධාන) පනත හා සුරාබදු ආඥා පනත යටතේ වූ සුරාබදු ක්‍රමය අධ්‍යයනය කර සුරාබදු ක්‍රමය ආදායම් මූලයක් ලෙස භාවිතා කළ හැකි ක්‍රමය යෝජනා කිරීමට,
9. දැනට ක්‍රියාත්මකව පවතින විවිධ සෙස් බදු ක්‍රම අධ්‍යයනය කොට එම සෙස් බදු ක්‍රම වලින් උපදවා ගන්නා ආදායම ඒවාට අදාළ අංශවල වඩාත් වැඩි දියුණුවක් ඇති කිරීමට උපයෝගී කොට ගැනීම සම්බන්ධ නිර්දේශ ඉදිරිපත් කිරීමට,
10. 13 වන ආණ්ඩුක්‍රම ව්‍යවස්ථා සංශෝධනය යටතේ පළාත් සභාවලට විමධ්‍යගත කර ඇති බදු ක්‍රම අධ්‍යයනය කර මධ්‍යම, පළාත් හා පළාත් පාලන ඒකක අතර එලදායි ලෙස ආදායම බෙදීයන්නාවූ ආදායම් රැස්කිරීමේ ක්‍රමවේදයන් නිර්දේශ කිරීමට,
11. දේශීය ආදායම් දෙපාර්තමේන්තුවේ, රේගු දෙපාර්තමේන්තුවේ සහ සුරාබදු දෙපාර්තමේන්තුවේ පරිපාලන ව්‍යුහය හා ව්‍යවස්ථා අධ්‍යයනය කොට එකී දෙපාර්තමේන්තු රජයේ බදු ප්‍රතිපත්තිය හා පරිපාලනය කාර්යක්ෂමව ක්‍රියාවට නැංවීම උදෙසා සම්බන්ධීකරණය කෙරෙහි විශේෂ අවධාරණය යොමු කෙරෙමින් සංවිධාන ව්‍යුහ හා අදාළ ව්‍යවස්ථාවන්හි වෙනස්කම් ඇතිකිරීම මාර්ගයෙන් ඒවා වඩාත්ම යහපත් ලෙසින් නවීන ලෝකයේ අවශ්‍යතා සඳහා ගැලපෙන පරිදි ප්‍රතිසංවිධානය කළ හැකි ආකාරය පිළිබඳ යෝජනා ඉදිරිපත් කිරීමට,
12. දේශීය ආයම් දෙපාර්තමේන්තුව, ශ්‍රී ලංකා රේගු දෙපාර්තමේන්තුව හා ආයෝජන මණ්ඩලය ආදී විවිධ ආදායම් පරිපාලන ආයතන අතර වඩාත් වැඩි ප්‍රමාණයක සම්බන්ධීකරණය ඇති කිරීම මගින් අයබදු ක්‍රමය තුළ වැඩි පාරදෘශ්‍යතාවක් ඇති කරනු වස් ක්‍රියාත්මක කිරීමට මූලාරම්භක ප්‍රතිසංස්කරණ ක්‍රියාමාර්ග යෝජනා කොට එබඳු ආයතන හා අපනයන සංවර්ධන මණ්ඩලය හා කර්මාන්ත සංවර්ධන මණ්ඩලය බදු ආයෝජන ප්‍රවර්ධන ආයතනවල ආදායම නැංවීම අරමුණු කොට ඒවායේ ක්‍රියාකාරීත්වය වඩාත් යහපත් ගැලපුමකට පත් කිරීම සහ ඒ හා සමගම එකී ක්‍රියාදාමය වඩාත් පහසුවන ලෙසට ආශ්‍රිත මූලික නෛතික ව්‍යුහයෙහි අපේක්ෂිත වෙනස් කිරීම් යෝජනා කිරීමට,
13. විෂමාවාරයන්ට හා අපයෝජනයන්ට ඉඩ තබන බදු පරිපාලන වැඩ පිළිවෙලෙහි පවත්නා කාර්ය පරිපාටිමය හා අභ්‍යන්තරික පාලනයට අදාළ හිඬැස්, දෝෂ හෝ විෂමතා හඳුනා ගන්නා අතරතුරම ආදායම් එකතු කිරීමේ ප්‍රයත්න ආශ්‍රිතව පවතින ප්‍රධාන අභියෝග පසුබිම්කොට සලකා බලන විට බදු පරිපාලනයට අවශ්‍යව තිබෙන කුසලතාවන්හි ප්‍රමාණවත් බව අධ්‍යයනය කොට එබඳු බාධා ජයගැනීමට උපකාරීවන ආයතන හා හැකියාවන් ගොඩ නැගීමේ ක්‍රියාමාර්ග යෝජනා කිරීමට,
14. ආදායම එකතු කිරීමේ ක්‍රමෝපායයන් සඳහා දැනට තොරතුරු තාක්ෂණය ආධාර කර ගනු ලබන ප්‍රමාණය අධ්‍යයනය කොට කාර්යක්ෂමතාවය වැඩි කිරීමට ආදායම් ඒකරාශී කරන නියෝජිත ආයතනය හා ආයෝජන ප්‍රවර්ධන ආයතන සම්බන්ධීකරණය කිරීම තුළින් බදු ගෙවන්නාට හිතකර පරිසරයක් ඇතිකිරීමෙහිලා තොරතුරු තාක්ෂණය යොදා ගත හැකි ප්‍රශස්ථම ආකාරය යෝජනා කිරීමට,
15. ආණ්ඩුක්‍රම ව්‍යවස්ථාව ප්‍රකාර මුදල් හා ක්‍රම සම්පාදන අමාත්‍යාංශයට ස්වකීය රාජකාරී කිරීමේ දී එලදායි අධීක්ෂණ පාලනයක් ඉටු කිරීමට හැකිබව තහවුරු කරන අතරම දේශීය ආදායම් දෙපාර්තමේන්තුව, ශ්‍රී ලංකා රේගු දෙපාර්තමේන්තුව හා සුරාබදු දෙපාර්තමේන්තුව යන දෙපාර්තමේන්තු තුන (03) සමග ප්‍රතිපත්ති සම්පාදනය, ප්‍රතිපත්ති ක්‍රියාත්මක කිරීම හා ප්‍රගති සමාලෝචනය යන ක්ෂේත්‍රයන්හි ලා සිය සම්බන්ධතාවය වඩාත් ශක්තිමත් කරගත යුතු ආකාරය යෝජනා කිරීමට,

16. ආදායම් උපයන දෙපාර්තමේන්තුවල ක්‍රියාත්මක කරන දිරිගැන්වීමේ ගෙවීම් ක්‍රම, ආදායම් පරිපාලනයට ඒවායේ සම්බන්ධය, ඒවායේ උෞණතා, එබඳු දිරිගැන්වීමේ ගෙවීම් ක්‍රම තවදුරටත් වත්මන් ස්වරූපයෙන් ක්‍රියාත්මක කරගෙන යාමේ හිතකර බව යන මේවා පරීක්ෂා කර බලා ආදායම් ලබාගැනීමේ ප්‍රයත්නය මත පාදක වූ විකල්ප ක්‍රම නිර්දේශ කිරීමට,

මාගේ කොමසාරිස්වරුන් ලෙස මෙයින් පත් කරමි.

තවද, පෙර කී මහාචාර්ය ඩබ්ලිව්. ඩී. ලක්ෂ්මන් මැතිතුමා මෙකී කොමිෂන් සභාවේ සභාපති ලෙස මෙයින් පත් කරමි.

තවද, පෙරකී කාරණා සම්බන්ධයෙන් අවශ්‍යයයි ඔබට පෙනී යන සියලු විමර්ශනයන් කිරීමට පෙරකී කොමසාරිස්වරුන් වන ඔබට මෙයින් බලය පවරන අතර එකී කාරණා ගැන අතුරු වාර්තාවක් මෙම අධිකාර පත්‍රයේ දින සිට මාස පහක් ඇතුළත දී ඔබගේ අත්සනින් ඉදිරිපත් කිරීමටත්, අවසන් වාර්තාව වර්ෂයක් ඇතුළත දී මා හට ඉදිරිපත් කරන ලෙසත් මෙයින් ඔබට නියම කරමි.

තවද, යටකී කාරණාවලට සම්බන්ධ පරීක්ෂණවල යම් කොටසක් ප්‍රසිද්ධියේ නොපැවැත්විය යුතු යයි ඔබගේ නිගමනය පිරිදි නිශ්චය කරනු ලැබෙනම් එම කොටස ප්‍රසිද්ධියේ නොපැවැත්විය යුතුයයි ඔබට මෙයින් නියම කරමි.

තවද, ඔබගේ පරීක්ෂණවල කාර්ය සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් ඒ සඳහා නිසි පරිදි දිය හැකි සියලු සහාය දිය යුතු යයි ද, සැපයිය හැකි සියලු තොරතුරු සැපයිය යුතු යයි ද මෙයින් නියම කොට විධාන කරමි.

තවද, පෙරකී පරීක්ෂණ කොමිෂන් සභා පනතේ 14 වන වගන්තියේ විධිවිධානයන් මෙම කොමිෂන් සභාවට අදාළ විය යුතු යයි මම මෙයින් ප්‍රකාශ කරමි.

වර්ෂ දෙදහස් නවයක් වූ මැයි මස විසිනව වන දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,
ජනාධිපති ලේකම්.